



Dokument ta' sessjoni

B9-0270/2023

12.6.2023

MOZZJONI GĦAL RIŻOLUZZJONI

imressqa wara d-dikjarazzjoni tal-Kunsill u tal-Kummissjoni

skont l-Artikolu 132(2) tar-Regoli ta' Proċedura

dwar ir-rikostruzzjoni sostenibbli u l-integrazzjoni tal-Ukrajna fil-komunità
Ewro-Atlantika
(2023/2739(RSP))

**Viola von Cramon-Taubadel, Francisco Guerreiro, Nicolae Ștefănuță,
Alviina Alametsä, Alice Kuhnke, Jakob G. Dalunde, Malte Gallée**
f'isem il-Grupp Verts/ALE

B9-0270/2023

Riżoluzzjoni tal-Parlament Ewropew dwar ir-rikostruzzjoni sostenibbli u l-integrazzjoni tal-Ukrajna fil-komunità Ewro-Atlantika (2023/2739(RSP))

Il-Parlament Ewropew,

- wara li kkunsidra r-riżoluzzjonijiet preċedenti tiegħu dwar l-Ukrajna,
- wara li kkunsidra l-Karta tan-NU, Il-Konvenzjonijiet ta' The Hague, il-Konvenzjonijiet ta' Ġinevra u l-protokolli addizzjonali tagħhom u l-Istatut ta' Ruma tal-Qorti Kriminali Internazzjonali (QKI),
- wara li kkunsidra l-Ftehim ta' Assoċjazzjoni bejn l-Unjoni Ewropea u l-Komunità Ewropea tal-Enerġija Atomika u l-Istati Membri tagħhom, minn naħa waħda, u l-Ukraina, min-naħa l-oħra¹,
- wara li kkunsidra d-Dikjarazzjoni tas-Summit ta' Bucharest tal-2008,
- wara li kkunsidra r-rapport tal-Kummissjoni tal-1 ta' Frar 2023 bit-titolu “Analytical report following the Communication from the Commission to the European Parliament, the European Council and the Council - Commission Opinion on Ukraine’s application for membership of the European Union” (Rapport Analitiku wara l-Komunikazzjoni mill-Kummissjoni lill-Parlament Ewropew, lill-Kunsill Ewropew u lill-Kunsill - Opinjoni tal-Kummissjoni dwar l-applikazzjoni tal-Ukrajna għal sħubija fl-Unjoni Ewropea) (SWD(2023)0030) ,
- wara li kkunsidra d-dikjarazzjoni mill-Viċi President tal-Kummissjoni / Rappreżentant Għoli tal-Unjoni għall-Affarijiet Barranin u l-Politika ta' Sigurtà Josep Borrell u tal-Kummissarju għall-Ġestjoni tal-Krizijiet Janez Lenarčič dwar il-qerda tad-diga Kakhovka tas-6 ta' Ġunju 2023;
- wara li kkunsidra d-dikjarazzjoni tas-Sotto-Segretarju Ġenerali tal-Kunsill tas-Sigurtà tan-Nazzjonijiet Uniti għall-Affarijiet Umanitarji u l-Koordinatur tal-Għajnuna ta' Emergenza tas-6 ta' Ġunju 2023,
- wara li kkunsidra l-memo tal-Kunsill tal-Atlantiku lill-mexxejja tan-NATO tad-19 ta' April 2023,
- wara li kkunsidra l-Communiqué tal-Ministri tal-Affarijiet Barranin ta' Ġappun 2023 tal-G7 tat-18 ta' April 2023,
- wara li kkunsidra t-tieni Valutazzjoni Rapida tal-Ukrajna dwar id-Danni u l-Htiġijiet: Frar 2022 - Frar 2023 tal-20 ta' Marzu 2023 mill-Bank Dinji, mill-Gvern tal-Ukrajna, mill-Unjoni Ewropea u min-Nazzjonijiet Uniti,
- wara li kkunsidra d-dikjarazzjoni kongunta wara l-24 Summit bejn l-UE u l-Ukrajna tat-

¹ ĠU L 161, 29.5.2014, p. 3.

3 ta' Frar 2023,

- wara li kkunsidra r-risoluzzjoni tal-Assemblea Ġenerali tan-Nazzjonijiet Uniti ES-11/5 tal-14 ta' Novembru 2022 bit-titolu “Furtherance of remedy and reparation for aggression against Ukraine” (Aggressjoni kontra l-Ukrajna: rimedju u riparazzjoni),
 - wara li kkunsidra l-Artikolu 132(2) tar-Regoli ta' Proċedura tiegħu,
- A. billi l-Federazzjoni Russa bdiet gwerra ta' aggressjoni mhux ipprovokata, ingustifikata u illegali kontra l-Ukrajna fl-24 ta' Frar 2022; billi l-aggressjoni Russa kontra l-Ukrajna bdiet fl-2014 bl-okkupazzjoni ta' partijiet mir-Regjun ta' Donbas u bl-okkupazzjoni u l-annessjoni tar-Repubblika Awtonoma tal-Krimea tal-Ukrajna;
- B. billi fis-6 ta' Ġunju 2023, fil-bidu tal-kontroffensiva tal-Ukrajna, ir-Russja attakkat id-Diga tal-Impjant tal-Energija Idroelettrika ta' Kakhovka li tinsab fil-parti okkupata mir-Russja tal-Ukrajna, li rrizultat fi ksur enormi li wassal biex l-ilma jżjed b' mod mhux ikkontrollat, u b'hekk holqot diżastru ekoloġiku b'konsegwenzi fit-tul inkalkolabbli; billi r-Russja ziedet il-livell tal-ilma fil-ġibjun ta' Kakhovka għal livell rekord qabel ma splodiet id-diga; billi l-istruttura tad-diga x'aktarx li se tkompli tiddeterjora fil-futur qarib, u dan se jikkawża għargħar addizzjonali; billi l-operatur Ukren tad-diga Ukrhydroenergo ddikjara li l-istazzjon ta' Nova Kakhovka kien “inqered kompletament” u ma setax jiġi rrestawrat;
- C. billi l-Koordinatur tan-Nazzjonijiet Uniti tal-Għajnuna ta' Emergenza rrapporta fil-Kunsill tas-Sigurtà li l-qerda tad-diga ta' Kakhovka hija waħda mill-aktar każijiet sinifikanti ta' ħsara lill-infrastruttura ċivili mill-bidu tal-invażjoni fuq skala shiħa tar-Russja tal-Ukrajna u wissa li se jkollha konsegwenzi gravi u estensivi għal eluf ta' persuni fin-Nofsinar tal-Ukrajna; billi l-qerda tad-diga hija reat tal-gwerra skont il-Konvenzjoni ta' Ġinevra li tikkawża qerda massiva;
- D. billi kemm l-Ukrajna kif ukoll ir-Russja s'issa rrapportaw diversi mwiet bhala rizultat tal-għargħar; billi eluf ta' persuni ġew evakwati minkejja l-bumbardamenti mmirati kontinwi taż-żona affettwata mill-forzi Russi; billi l-Ukrajna stmat li għexieren ta' eluf ta' persuni għadhom maqbuda fiż-żona affettwata u mijiet ta' eluf thallew mingħajr aċċess għal ilma tax-xorb sikur;
- E. billi għexieren ta' eluf ta' ettari ta' art agrikola ġew meqruda, u dan wassal għall-qerda tal-għelejjel ta' din is-sena; billi mijiet ta' eluf ta' ettari ta' art issa jinsabu f'riskju ta' deżertifikazzjoni; billi x-xmara Dnipro ġiet ikkontaminata b'150 tunnellata ta' lubrikant industrijali u 300 tunnellata oħra kienu f'riskju ta' tnixxija, u komplet ix-xejra tal-ekoċidju kkawzata mir-Russja fl-Ukrajna; billi l-qerda tad-diga hija mistennija tgħarraq 55 000 ettaru ta' foresta u teqred 80 000 ettaru ta' żoni naturali protetti; billi għadd mhux magħruf ta' annimali selvaġġi, annimali tad-dar, u bhejjem, inklużi mijiet ta' annimali fiż-żoo “Fairytale Dibrova”, sparixxew bhala rizultat tal-għargħar;
- F. billi l-mini tal-art inqalgħu mill-forza tal-għargħar, u dan wassal għal thassib serju dwar is-sikurezza tan-nies fir-regjun, u s-Salib l-Ahmar irrapportat li tilfet amment tal-post fejn jinsabu l-mini tal-art;
- G. billi l-kumpanija tal-enerġija nukleari tal-istat tal-Ukrajna, Energoatom, irrapportat li t-

tnaqqis fil-livelli tal-ilma fir-rizerva ta' Kakashka bħala rizultat tal-qerda tar-Russja tad-diga johloq theddida addizzjonali għall-impjant tal-enerġija nukleari (NPP) ta' Zaporizhzhia; billi l-esperti tal-Aġenzija Internazzjonali tal-Enerġija Atomika (IAEA) fuq il-post qed jimmonitorjaw mill-qrib is-sitwazzjoni u jirrapportaw li jeħtieġu aċċess usa' għall-impjant biex jivverifikaw "diskrepanza sinifikanti" fid-data dwar il-livelli tal-ilma użat għat-tkessiħ tar-reatturi tal-impjant mid-diga mkissra ta' Kakhovka;

- H. billi t-tieni Valutazzjoni Rapida dwar id-Danni u l-Ħtigijiet tistma li l-ispiza tar-rikostruzzjoni u tal-irkupru fl-Ukrajna kibret għal mill-inqas EUR 383 biljun; billi, fis-26 ta' Jannar 2023, tnediet il-Pjattaforma għall-Koordinazzjoni tad-Donaturi biex tappoġġja l-proċess ta' tiswija, irkupru u rikostruzzjoni tal-Ukrajna;
- I. billi t-telf tal-ħajja, tal-għajxien, tal-introjtu u tal-assi waslu biex 7.1 miljun persuna jispiċċaw fil-faqar u reġġgħu lura 15-il sena ta' progress fl-iżvilupp; billi l-gwerra aggravat l-inugwaljanzi, b'mod partikolari dawk li jaffettwaw lin-nisa, lit-tfal u lill-persuni b'dizabilità u rrizultat fi tfixkil drammatiku fl-ilhuq tal-Għanijiet ta' Żvilupp Sostenibbli, speċjalment dawk relatati mal-faqar, mas-saħħa, mal-edukazzjoni, mat-tkabbir ekonomiku, mal-enerġija, mal-paċi u mal-gustizzja; billi l-ħtigijiet ta' rikostruzzjoni se jkomplu jikbru sakemm tkompli l-gwerra;
- J. billi fit-28 ta' Frar 2022 l-Ukrajna applikat għall-adeżjoni mal-Unjoni Ewropea; billi, minkejja l-aggressjoni Russa u s-sitwazzjoni soċjoekonomika prekarja, il-Gvern tal-Ukrajna rnexxielu jikseb xi suċċess fit-tkomplija tar-riformi biex jippromwovi d-deċentralizzazzjoni u d-demokratizzazzjoni; billi l-Kummissjoni hija mistennija li ttiprovdi aġġornament orali dwar il-valutazzjoni tal-proċess ta' riforma tal-integrazzjoni tal-UE tal-Ukrajna qabel il-pakkett ta' tkabbir mistenni fil-harifa tal-2023;
- K. billi fl-2008 l-Ukrajna applikat biex tipparteċipa fil-Pjan ta' Azzjoni għas-Shubija fin-NATO; billi fl-2008, il-membri tan-NATO ta' Bucharest qablu li l-Ukrajna tista' tingħaqad man-NATO; billi l-Ukrajna applikat formalment biex tissieheb man-NATO fit-30 ta' Settembru 2022; billi fid-19 ta' April 2023, il-Kunsill tal-Atlantiku tat-Tramuntana appella għal shubija eventwali fin-NATO għall-Ukrajna, ippreċeduta minn passi interim biex tittejjeb il-kooperazzjoni u l-kapaċità fit-tul tal-Ukrajna li tiddefendi lilha nnifisha;
- 1. Itenni l-kundanna tiegħu tal-gwerra ta' aggressjoni kontinwa tar-Russja kontra l-Ukrajna, kif ukoll l-involviment tal-Belarusija f'din il-gwerra, u jesigi li r-Russja ttemm minnufih l-attivitajiet militari kollha fl-Ukrajna u tirtira mingħajr ebda kundizzjoni l-forzi u t-tagħmir militari kollu tagħha mit-territorju kollu tal-Ukrajna li huwa rikonoxxut fuq livell internazzjonali;
- 2. Jesprimi s-solidarjetà assoluta tiegħu mal-poplu tal-Ukrajna, jappoġġja bis-sħiħ l-indipendenza, is-sovranità u l-integrità territorjali tal-Ukrajna fi hdan il-fruntieri tagħha rikonoxxuti internazzjonalment, u jissottolinja li din il-gwerra tikkostitwixxi ksur serju tal-liġi internazzjonali;
- 3. Jikkundanna lill-Federazzjoni Russa bl-aktar termini qawwija possibbli għall-qerda tagħha u t-tkissir konsegwenti tad-diga Nova Kakhovka fiz-zona okkupata mir-Russja fin-Nofsinhar tal-Ukrajna, bl-użu ta' diżastru kkawżat mill-bniedem bħala arma tal-gwerra; jishaq li dan l-att atroċi ta' aggressjoni mir-Russja jikkostitwixxi ekoċidju

peress li l-konsegwenzi tiegħu diġà qed juru sinjali ta' ħsara tal-massa u qerda tal-ekosistemi;

4. Jenfasizza li l-qerda tad-diga mir-Russja hija attakk ċar fuq l-infrastruttura ċivili kritika u għalhekk tirrappreżenta delitt tal-gwerra; ifakkar li d-dritt internazzjonali jispeċifika li l-installazzjonijiet li fihom forzi perikolużi jridu jirċievu protezzjoni speċjali preċiżament minhabba li l-qerda tagħhom tista' tikkawża telf serju għall-popolazzjoni ċivili;
5. Jikkundanna, barra minn hekk, il-kontinwazzjoni rrapportata ta' bumbardamenti mill-forzi Russi ta' Kherson, immirata lejn il-persunal tas-salvataġġ u l-postijiet ta' kenn għall-evakwazzjoni u li tipperikola serjament l-isforzi ta' evakwazzjoni umanitarja;
6. Jilqa' r-rispons rapidu tal-Kummissjoni permezz tal-Mekkaniżmu tagħha għall-Protezzjoni Ċivili; jistieden lill-Kummissjoni, lill-Istati Membri u lill-komunità internazzjonali usa' jipprovdu għajnuma umanitarja immedjata b'rispons għad-diżastru, inklużi kenn, ikel u ilma tax-xorb sikur, kif ukoll jipprovdu assistenza mmirata fit-tul biex jiġi mmitigat kemm jista' jkun l-impatt ekoloġiku fit-tul; jistieden, barra minn hekk, lill-Kummissjoni u lill-Istati Membri jagħmlu dak kollu li jistgħu biex jiproteġu lill-Ukrajna minn atti ulterjuri ta' ekoċidju mill-Federazzjoni Russa;
7. Jesprimi t-tħassib kontinwu tiegħu dwar is-sitwazzjoni fl-NPP ta' Zaporizhzhia; jitlob aċċess immedjat għall-faċilitajiet rilevanti fl-NPP ta' Zaporizhzhia mill-persunal tal-IAEA biex ikunu jistgħu jiċċaraw ir-raġunijiet għad-diskrepanza fil-livelli tal-ilma tal-gibjun ta' Kakhovka; jappoġġja l-isforzi biex tinzamm preżenza kontinwa tal-IAEA fl-NPP ta' Zaporizhzhia sabiex tiġi appoġġjata l-Ukrajna u tinholq zona ta' protezzjoni tas-sikurezza u s-sigurtà nukleari madwar l-NPP ta' Zaporizhzhia; jissottolinja l-importanza li jissahħaħ il-qafas internazzjonali dwar il-protezzjoni tal-faċilitajiet nukleari ddedikati għal skopijiet paċifiċi inkluż f'kunflitti armati;
8. Itenni t-tħassib profund tiegħu dwar l-impatt ambjentali usa' fit-tul tal-kunflitt; ifakkar u jikkundanna l-atti preċedenti mir-Russja ta' ekoċidju kontra l-flora u l-fawna tal-Ukrajna permezz tal-azzjonijiet militari tagħha, inkluż il-qtuġħ tas-siġar għall-injam tal-foresti tal-Ukrajna, it-tħaffir ta' żoni kbar u l-avvelenament tar-riżorsi tal-arja u tal-ilma;
9. Itenni li l-Federazzjoni Russa se jkollha tinzamm responsabbli għar-reati li qed tkompli twettaq fl-Ukrajna u tikkumpensa finanzjarjament lill-Ukrajna għall-ispejjeż tar-rikostruzzjoni sostenibbli fit-tul tagħha; jinsisti li l-uffiċjali tal-gvern u l-mexxejja militari responsabbli u l-awturi l-oħra ta' reati tal-gwerra jeħtigilhom jinżammu responsabbli; itenni l-appoġġ sħiħ tiegħu għall-ħidma tal-QKI biex tghin halli tintemm l-impunità tal-awturi tad-delitti l-aktar gravi li jqajmu tħassib fost il-komunità internazzjonali;
10. Itenni l-appoġġ tiegħu għar-rakkomandazzjoni tal-Assemblea Ġenerali tan-NU biex jinholq regjistru internazzjonali tal-ħsara biex tiġi rreġistrata l-evidenza ta' ħsara, it-telf jew il-korriment għall-persuni fiżiċi u ġuridiċi, u l-ħsara mifruxa, fit-tul u gravi kkawżata fuq l-ambjent naturali u l-klima, inkluża evidenza ta' ekoċidju kkawżat mir-Russja, kif ukoll il-promozzjoni u l-koordinazzjoni tal-ġbir tal-evidenza;
11. Jisħaq fuq l-importanza li mhux biss jinbena mill-ġdid dak li nqered fl-Ukrajna iżda

wkoll tar-rikostruzzjoni abbażi ta' viżjoni ta' Ukrajna nadifa, sostenibbli u li taħdem bis-sorsi ta' enerġija rinnovabbli f'konformità mal-għanijiet tal-Patt Ekoloġiku Ewropew; jilqa' f'dan ir-rigward l-isforzi ta' rikostruzzjoni sostenibbli li diġà għaddejnin f'żoni hielsa tal-pajjiż;

12. Jenfasizza li biex ir-rikostruzzjoni tagħha ssir sostenibbli, effiċjenti u effettiva, l-Ukrajna jehtigilha tiżgura trasparenza fl-infiq; jirrimarka f'dan ir-rigward ir-rwol importanti tas-soċjetà ċivili, tal-awtoritajiet lokali u tas-shab soċjali fl-irkupru u fir-rikostruzzjoni ġenerali tal-Ukrajna, kemm fit-tnejn iva issa kif ukoll fl-implimentazzjoni wara li tkun intemmet il-gwerra; jishaq li l-involviment ta' dawn l-atturi jikkontribwixxi għat-trasparenza u l-ġustizzja;
13. Jishaq li l-irkupru soċjali u ekonomiku sostenibbli tal-Ukrajna jirrikjedi l-istabbiliment mill-ġdid tad-djalogu soċjali; jinnota li d-djalogu soċjali huwa kopert fil-konvenzjonijiet tal-ILO u fil-Ftehim ta' Assoċjazzjoni bejn l-UE u l-Ukrajna;
14. Jistieden lill-Kummissjoni tkompli timmobilizza s-shab internazzjonali u l-fondi għar-rikostruzzjoni tal-Ukrajna billi tikkoopera mill-qrib mal-awtoritajiet lokali u l-gvern ċentrali fl-Ukrajna, filwaqt li tinsisti fuq riformi demokratiċi u istituzzjonali ambizzjużi, inklużi fil-libertà tal-media, l-istat tad-dritt, il-ġlieda kontra l-korruzzjoni, u d-deċentralizzazzjoni; itenni l-appell tiegħu biex jiġi kkunsidrat l-użu tal-assi ffrizati ta' Russi ssanzjonati u tal-Bank Ċentrali tal-Federazzjoni Russa għar-rikostruzzjoni tal-Ukrajna;
15. Jistieden lill-Kummissjoni u lill-Istati Membri jieħdu approċċ inklużiv u sensitiv għall-generu fil-pjanijiet tagħhom għar-rikostruzzjoni sostenibbli tal-Ukrajna, li għandu jkun sostnut mill-prinċipji tal-Patt Ekoloġiku tal-UE u li jitfassal f'kollaborazzjoni mal-gvern tal-Ukrajna u mas-soċjetà ċivili tal-Ukrajna; jinnota li approċċ bħal dan jiżgura li jitqiesu l-htigijiet tan-nisa, tal-persuni b'diżabilità, tal-anzjani, tal-minoranzi u tal-komunità LGBTQ+ meta jiġu ffinanzjati proġetti ta' rikostruzzjoni, b'mod partikolari faċilitajiet ta' infrastruttura soċjali;
16. Jistieden lill-Kummissjoni kif ukoll lill-Ukrajna jhejju wkoll għall-htigijiet sinifikanti (mentali) tal-kura tas-saħħa wara l-gwerra f'reġjuni li qabel kienu okkupati, speċjalment għal dawk li kienu detenuti, torturati, stuprati jew b'xi mod ieħor abbużati mill-forzi ta' okkupazzjoni Russi, inkluż fil-Krimea; jitlob f'dan ir-rigward li r-Russja teħles minnufih il-priġunieri politiċi kollha fit-territorji okkupati tal-Ukrajna;
17. Ifaħħar lill-Ukrajna dwar il-progress li sar bir-riformi tagħha wara d-deċiżjoni tal-Kunsill li tagħti status ta' kandidat, f'konformità mal-Artikolu 49 tat-TUE u bħala l-bidu ta' proċess ibbażat fuq il-mertu; jistieden lill-Ukrajna tkompli timplimenta r-riformi meħtieġa, b'mod partikolari dwar l-istat tad-dritt, id-demokrazija, il-libertajiet fundamentali, id-drittijiet tal-bniedem u l-ġlieda kontra l-korruzzjoni qabel il-pakkett ta' tkabbir tal-Kummissjoni li għandu jiġi ppubblikat fil-harifa;
18. Jistieden lill-Kummissjoni u lill-Istati Membri jkomplu jhejju strutturi interni filwaqt li jipprovdu riżorsi addizzjonali, kif ukoll aktar assistenza teknika u appoġġ politiku, sabiex jikkollaboraw b'mod sinifikattiv mal-Ukrajna fit-triq tagħha lejn l-adeżjoni mal-UE u jipromwovu l-integrazzjoni tagħha;

19. Jistenna bil-herqa l-agġornament orali tal-Kummissjoni dwar l-implimentazzjoni tas-seba' riformi meħtieġa kif ukoll il-pakkett tat-tkabbir li sar għall-ħarifa ta' din is-sena;
20. Jistieden lill-Istati Membri jsaħħu r-rieda politika biex jagħtu spinta ġdida lill-proċess ta' tkabbir u jwettqu l-wegħdiet tagħhom permezz ta' passi pożittivi konkreti fil-proċessi ta' adeżjoni ta' pajjiżi li għandhom l-għan li jissieħbu fl-Unjoni u li jisthoqqilhom li jkunu parti mill-familja Ewropea;
21. Jishaq li ma jista' jkun hemm l-ebda alternattiva għall-proċess ta' adeżjoni, peress li kwalunkwe alternattiva tirriskja li timmina l-impenn tal-UE għat-tkabbir u twaqqaf l-aspirazzjonijiet legittimi tal-pajjiżi li jfittxu li jsiru Stati Membri tal-Unjoni;
22. Jishaq li kull demokrazija Ewropea għandha d-dritt li tagħzel l-alleanzi tagħha; jinnota li l-Ukrajna applikat għas-shubija fin-NATO u li, mill-2008, il-membri tan-NATO qablu fil-prinċipju li l-Ukrajna tista' tingħaqad man-NATO; jissottolinja li minħabba l-kunflitt armat li għaddej ikkawżat mill-gwerra ta' aggressjoni tar-Russja kontra l-Ukrajna, mhijiex mistennija shubija immedjata mill-Kunsill tal-Atlantiku tat-Tramuntana tan-NATO; jishaq fuq il-ħtieġa li tithejja proċedura aċċellerata wara l-gwerra, jekk iż-żewġ naħat jaqblu dwar dan;
23. Jagħti istruzzjonijiet lill-President tiegħu biex tgħaddi din ir-risoluzzjoni lill-Kunsill, lill-Kummissjoni, lill-Viċi President tal-Kummissjoni/Rappreżentant Għoli tal-Unjoni għall-Affarijiet Barranin u l-Politika ta' Sigurtà, lill-gvernijiet u lill-parlamenti tal-Istati Membri, lill-President, lill-Gvern u lill-Verkhovna Rada tal-Ukrajna, kif ukoll lill-President, lill-Gvern u lill-Parlament tal-Federazzjoni Russa.